
ПАДПІСАНА ПАГАД- 
НЕННЕ ПАМІЖ БЕЛАРУС- 
СЮ, УКРАІНАЙ І РАСІЯЙ 
АБ СТВАРЭННІ САДРУЖ- 
НАСЦІ НЕЗАЛЕЖНЫХ 
ДЗЯРЖАЎ (СНД). ГЭТА 
АЗНАЧАЕ, ШТО СССР ЯК 
СУБ'ЕКТ МІЖНАРОД- 
НАГА ПРАВА ПЕРАСТАЕ 
ІСНАВАЦЬ. ДА ЎСТУП- 
ЛЕННЯ Ў САЮЗ ТРОХ АД- 
КРЫТЫЯ ДЗВЕРЫ ЛЮ- 
БОЙ ІНШАЙ ДЗЯРЖАВЕ, 
УКЛЮЧАЮЧЫ І ТЫЯ, 


ЯКІЯ НЕ ЎВАХОДЗІЛІ РА- 


НЕЙ У СССР. СТАЛІЦАЙ 
НОВАГА САЮЗА ВЫБРА- 
НЫ МЕНСК. 


УЧОРА Ў МЕНСКУ АД-: 


НАВІЛА РАБОТУ НЕЧАР- 
ГОВАЯ ВОСЬМАЯ СЕСІЯ 
БЕЛАРУСКАГА ПАРЛА- 
МЕНТА, ПАРАДАК ДНЯ 
ЯКОЙ БЫЎ ТЫДЗЕНЬ НА- 
ЗАД ДАПОЎНЕНЫ НО- 
ВЫМ ПУНКТАМ: «АБ ПРА- 
ЕКЦЕ ДАГАВОРА АБ САЮ- 
ЗЕ СУВЕРЭННЫХ ДЗЯР- 
ЖАЎ» АДНАК ПАДЗЕІ 
РАЗВІВАЮЦЦА ТАК 'ХУТ- 
КА, ШТО І ГЭТАЕ ДАПАЎ- 
НЕННЕ ДАВОДЗІЦЦА МЯ- 
НЯЦЬ... 





У СУВЯЗІ З ПАДПІСАН- 
НЕМ пагаднення трох сла- 
вянскіх рэспублік М. С. Гар- 
бачоў аб'явіў аб неабход- 
насці склікання нечарговага 
з'езда народных дэпутатаў 
краіны і правядзення плебі- 
сцыту. 


У МАСКВУ З РАБОЧЫМ 
візітам 15 снежня прыедзе 
дзяржсакратар ЗША 
Джэймс Бейкер. Мяркцецца, 
што ён наведае таксама Бе- 
ларусь з тым, каб дамовіцца 
аб канцэнтрацыі ўсёй ядзер- 
най зброі ў межах адной 
Расіі. 


ПАДПІСАНА ПАГАД- 
НЕННЕ АБ ГАНДЛЁВА- 
ЭКАНАМІЧНЫМ  СУПРА- 
ЦОЎНІЦТВЕ ПАМІЖ БЕ- 
ЛАРУССЮ І РАСІЯЙ. 


ПРАФСАЮЗНЫ АКТЫЎ 
І ПРАДСТАЎНІКІ ЗАБА- 
СТОВАЧНАГА РУХУ ВА 
ЎСТАНОВАХ І АРГАНІЗА- 
ЦЫЯХ НАРОДНАЙ АДУ- 
КАЦЫІ РЭСПУБЛІКІ Ў СУ- 


ВЯЗІ З ЛІБЕРАЛІЗАЦЫЯЙ 
ЦЭН ПРЫГРАЗІЛІ ЗАБА- 
СТОЎКАЙ, КАЛІ НЕ БУ- 
ДУЦЬ ВЫКАНАНЫ ІХ 
ПАТРАБАВАННІ, АБМЕР- 
КАВАНЫЯ НА НЯДАЎНЯЙ 
НАРАДЗЕ. 





ВЫДАТНІЦЫ БЕЛАРУСКАЙ МОВЫ 









СВЕЧНА ЖЫВЫ ПАЭТ 


Вярнуць 
мове 


нацы- 
янальнае 


аблічча 
Стар. 2 





НА ЗДЫМКУ: сёстры Вольга і 
Марына Дзік: -- вучаніцы Іі і 
ё няй школы Ме 150 
накі па беларус- 
аратуры ў дзяў- 
выдатныя. Яны 
аённай і гарадской 
беларускай мове. 
та М. ХАМЦА. 








с, Урачыста адзначана 100-годдзе з дня нараджэння 


Максіма Багданові 


«Максія Багдановіч марыў, што беларуская культура па- 
нясе нарэшце свой дар ўсяму свету. Час гэты настаў. Мы з 
паклонам перадаём людству свае духоўныя набыткі -- і сярод іх 


і чыстую Макімаву песню. Бярыце -- яна ваша». 


(З выступлення Г. Бураўкіна на ўрачыстым вечары ў біблія- 


тэцы ААН). 


Днямі прыехаў з Нью-Йорка 
ў Менск наш суайчыннік, аўтар 
кнігі пра Максіма Багдановіча 
Леанід Зубараў. Ён расказаў: 
4 лістапада ў актавай зале 
бібліятэкі Арганізацыі Аб'ядна- 
ных Нацый адбыўся ўрачысты 
вечар, прысвечаны стогадоваму 
юбілею М. Багдановіча. На ім 
прысутнічалі дыпламатычныя мі- 
сіі ўсіх краін свету, афіцыйныя 
прадстаўнікі Рэспублікі Бела- 
русь, прадстаўнікі беларускага 
замежжа: галоўны рэдактар 
газеты «Беларус» Янка Запруд- 
нік, выдавец часопіса «Полацак» 
Міхась Белямук з рэдактарам 
Святланай Белай, літаратура- 
знаўцы Вітаўт і Зора Кіпелі, вя. 


домы спявак Данчык са спада- 
рыняй Юліяй і яе маці з роду 
Луцкевічаў, якую ў маленстве 
насіў на руках сам Янка Купа- 
ла, іншыя прадстаўнікі беларус- 
кай эмігранцкай культуры. 

З прывітальным словам да 
прысутных звярнуўся міністр за- 
межных спраў Рэспублікі Бела- 
русь Пётр Краўчанка. Эмацыя- 
нальным, яркім было «Слова 
паэта аб паэце» старшыні 
беларускай місіі пры ААН  Ге- 
надзя Бураўкіна. Надзвычайны 
поспех на святочным канцэр- 
це мелі «Песняры». На словы М. 
Багдановіча ансамбль выканаў 
песні «Вераніка» (музыка Іга- 
ра Лучанка), «Ой чаму я стаў 


ча 

пазтам» і «Ціхі вечар: знікнула 
спякота» (музыка Уладзіміра 
Мулявіна). 

Леанід Зубараў -- адзін з 
тых, хто і ў эміграцыі працяг- 
вае «працаваць» на беларускую 
культуру і літаратуру. У перакла- 
дзе на англійскую мову выхо- 
дзіць яго кніга «Максім 
Багдановіч»; 2 лістапада г. г. 
у самай буйнай рускамоўнай га- 
зеце Захаду «Новое русское 
слово» пісьменнік надрукаваў 
свае пераклады твораў Багда- 
новіча «Пагоня», «Зорка 
Венера», «Слуцкія ткачыхі», 
«Эмігранцкая песня». У канцы 
жніўня ў раёне пражывання рус- 
кіх эмігрантаў г. Нью-Йорка 
Леанід Іосіфавіч правёў пася- 
джэнне аматараў рускай паэзіі, 
на якім выступіў з дакладам: 
«Максім Багдановіч. 100-годдзе 
з дня нараджэння». Эмігранты 
з Беларусі прачыталі вершы паэ- 
та. выканалі песні на яго сло- 
вы. 





199] год стаў для гісторыі 
культурнага жыцця Беларусі 
годам Багдановіча. Да 100- 
годдзя паэта ў рэспубліцы і да- 
лёка за яе межамі праходзілі 
святы паэзіі, канферэнцыі, дыс- 
путы. Выдавецтвы выпусцілі па- 
мятныя плакаты, эмблемы, кні- 
гі, прысвечаныя творчасці М. Ба- 
гдановіча, а таксама творчую 
спадчыну паэта. 


Вялікай падзеяй у культур- 
ным жыцці рэспублікі стала 
адкрыццё філіі музея Багдано- 
віча «Беларуская хатка». Яшчэ 
вясной з нагоды 100-гадовага 
юбілею з дня нараджэння Мак- 
сіма Багдановіча з мэтай далу- 
чэння моладзі да яго творчасці 
і паглыбленага вывучэння паэ- 
тычнай спадчыны Саюз пісьмен- 


нікаў Беларусі, Менскае гарад- 
ское аддзяленне Беларускага фо- 
нду культуры, Упраўленне куль- 
туры Менгарвыканкама і газета 
«Літаратура і мастацтва» аб- 
вясцілі гарадскі адкрыты кон- 
курс на лепшы паэтычны твор, 
прысвечаны творчасці Багданові- 
ча. Конкурс праходзіў пад наз- 
вай «Песняру...». З снежня ў До- 
ме літаратара адбылася выні- 
ковая вечарына гэтага конкур- 
су, дзе прынялі ўдзел паэты з 
Менска і Менскага раёна ва ўз- 
росце да 30 гадоў. 
Пераможцамі конкурсу ста- 
лі Алесь Палынскі (першая 
прэмія), Людміла Рублеўская 
і Эдуард Акулін (дзве другія 
прэміі), Сяржук Мінскевіч і 
Ірына Шахоцька (дзве трэція 
прэміі). Тры заахвочвальныя 


прэміі атрымалі Андрэй 
Маленчыц, Таццяна Лапцёнак і 
Валерый Максімовіч. Спецыяль- 
ным прызам -- мініяцюрнай 
кніжкай «Мае песні» Максіма 
Багдановіча быў узнагароджаны 
сямігадовы Алёша Мінін, які так- 
сама прыняў удзел у конкурсе 

На вечарыне бралі ўдзел бар- 
ды Ігар Добры, Алесь Камоцкі, 
Валерый Пазнякевіч, Уладзімір 
Клімовіч. 

Ва ўсіх школах рэспублікі прай- 
шоў навучальны тыдзень, 
прысвечаны жыццю і творчасці 
Максіма Багдановіча. 

9 снежня ў дзень нараджэн- 
ня паэта ў Менску ў Дзяржаў- 
ным акадэмічным Вялікім тэат- 
ры оперы і балета адбылася за- 
ключная святочная Вечарына. 

І. КРЭНЬ, 


Музей на Бацькаўшчыне 


8 снежня ў Траецкім прад- 
месці адкрыўся Літаратурны му- 
зей Максіма Багдановіча. Пры- 
хільнікам яго таленту давя- 
лося вельмі доўга чакаць гэтага 
дня. У цяжкіх умовах вялася 
карпатлівая праца па стварэнні 
музея. Немалую дапамогу аказалі 
паэтавы сваякі. Яны перадалі 
сюды шэраг экспанатаў, асабістых 
рэчаў, пісьмаў М. Багда- 
новіча. 

Ва ўрачыстым адкрыцці бралі 


ўдзел міністр культуры Рэспуб- 
лікі Беларусь Я. Вайтовіч, стар- 
шыня камісіі Вярхоўнага Са- 
вета па адукацыі, культуры і за- 
хаванні гістарычнай спадчыны 
Н. Гілевіч, старэйшы даследчык 
творчасці паэта Н. Ватацы, 
старшыня Беларускага «фонду 
культуры І. Чыгрынаў, аўтар пра- 
екта афармлення музея мастак 
Э. Агуновіч, сваякі паэта, у тым 
ліку У. Галаван з Масквы, 
У. Кузняцоў з Яраслаўля, пісь- 


меннікі, літаратуразнаўцы, шмал- 
лікая грамадскасць. На адкрых- 
цё музея-храма М. Багдано- 
віча ў сталіцы прыехалі гос- 
ці з Беластока, Ніжняга Ноў- 
гарада, Ялты, Рыгі, Краснадара. 
У час свята ў дар музею былі 
перададзены каштоўныя экспа- 
наты, 37 пісьмаў бацькі паэта. 
Пасля ўрачыстага адкрыцця 
музей прыняў першых наведваль- 
нікаў. Экскурсію право- 

дзіў дырэктар музея А. Бяляцкі. 
Л. БАРШЧЭЎСКАЯ. 





В. ШНІП. 


Сакрэты 
запаветнага 


куфра 
Стар. з 





Але! - - 
Закон пачынае 
дзейнічаць 


Выйшаў новы Закон -- аб аду- 
кацыі. У прэсе вакол яго не рас- 
пачаліся адразу бурныя дэбаты. 
У парламенце абмеркаванне пра- 
екта таксама прайшло, на здзіў- 
ленне, мірна. Ніякіх спрэчак. 
Няўжо ў адукацыі няма 
ніякіх праблем? І рэформа, над 
якой б'ёмся каторы год, рушыла 
ўперад? 

І што дзіўна. Закон прыняты, 
а ў розныя інстанцыі ідуць скар- 
гі -- дзяцей прымушаюць вучыць 
беларускую мову. У газетах 
вядуцца дыскусіі - ці трэба па- 
шыраць ужыванне беларускай 
мовы? І дыскутуюць разам з усі- 
мі самі заканадаўцы, беларускія 
парламентарыі. 

На пісьмо бацькоў пра выву- 
чэнне мовы ў школе нядаўна 
адказваў праз «Настаўніцкую 
газету» старшыня той камісіі, 
што рыхтавала Закон аб адука- 
цыі, Ніл Гілевіч. і аргумент яго 
просты: прыняты Закон, трэба 
яго выконваць. А ў Законе, у 
артыкуле б, запісана: «Беларус- 
кая мова з'яўляецца асноўнай 
мовай выхавання і навучання 
ў дзіцячых дашкольных і наву- 
чальных установах. 

Вывучэнне беларускай, рускай 
і адной з замежных моў з'яў- 
ляецца абавязковым ва ўсіх на- 
вучальных установах Рэспублікі 
Беларусь». 

Здзіўляюць самі пытанні, скар- 
гі бацькоў. Яшчэ ў даваенныя 
гады Максім Гарэцкі пісаў пра 
настаўніка, які ў старой, дарэ- 
валюцыйнай школе за кожнае 
слова, сказанае школьнікам па- 
беларуску, біў лінейкай. А вось і 
нядаўна ў рэдакцыю прынёс 
заметку адзін з працаўнікоў Мен- 
скага аўтазавода, дзе ўспамінае: 
у школе ён заўсёды замест рус- 
кага «и» пісаў беларускае кі», 
за што настаўнік пастаянна ста- 
віў яму двойку. Хоць сам прад- 
мет аўтар пісьма ведаў добра. 
Усё гэта лічылася нармальным, 
не выклікала ні ў кога пратэсту. 

А як толькі пачалі пашыраць 
на практыцы роднае слова, так 
і пачаліся дыскусіі. Хоць пра 
самі законы -- аб мове, аб аду- 
кацыі -- ніхто не спрачаецца. Ча- 
му? Ці не таму, што ў нас глы- 
бока засела двурушніцтва. Пра 
нацыянальнае самавызначэнне і 
раней пісалася ў законах многа 
прыгожых слоў. «...Аж да ад- 
дзялення». А вось мэтазгоднасць 
на практыцы вызначалася асоб- 
на. Кропкі над «і» ставіліся ды- 
рэктывай. 

Вось і сёння. Як можна спра- 
чацца з тым, што агульнапры- 
нята! Патрабаванні закону - 
«законныя». А вось на практыцы 
-- не, не ды і ўзнікае жаданне 
павяруць па-старому. Хоць самі 
скаргі сведчаць: новы закон па- 
чынае дзейнічаць і ў жыцці 





вата; З рэдакцыйнай пошты “УА ААА 


Роздум напярэдадні дэмабілізацыі 


Зноў вырашаць 
за мяне? 


Шаноўныя спадары, аргані- 
затары конкурсу на стварэнне 
новага нацыянальнага гімна! 
Звяртаюся да вас з нязгодаю 
адносна формы арганізацыі 
конкурсу. Я разумею так, што 
нацыянальны гімн -- гэта той 
спеў, які абуджае патрыятычныя 
пачуцці, які спяваецца кожным 
грамадзянінам у адпаведных вы- 
падках. 

Хто ж будзе вырашаць, якая 
мелодыя і якія словы абудзяць 
мае патрыятычныя пачуцці? Спа- 
дары з камісіі? Ізноў нехта выра- 
шыць за мяне, што мне патрэб- 
на? Дзякуй, гэта ўжо мелі. 

Я прапаную, каб рэгулярна 
ў адпаведны час па радыё і 
па тэлебачанні хаця б з дапамо- 
гаю фартэпіяна і голасу гцчалі 
конкурсныя прапановы, што ад- 
бярэ журы. Дазвольце ж і лю- 
дзям прычыніцца да гэтае над- 
звычай важнае справы, якая за- 
кранае кожнага з нас. Зразуме- 
ла, што вырашальнае слова -- за 
прафесіяналамі, але думку лю- 
дзей, для каго ствараецца гімн, 
Таксама нельга ігнараваць. 
Інакш такое стаўленне ўспрыма- 
ецца як знявага. 

Вельмі прашу, шаноўныя спа- 
дары, прыслухацца да маёй пра- 
пановы. 

З найлепшымі пажаданнямі - 
сп. Ірына ЗВАРЫКА. 


» 


Вось . “канчаецца тэрмін маёй 
службы ў войску. Шмат рознага 
пабачыў за гэты час, шмат зра- 
зумеў, аднак адно пытанне ўсё не 
знаходзіць адказу. 

Чаму ўвесь тэрмін (за 2 гады 


мы, мабыць, пуд солі разам з'елі) 


я размаўляў на беларускай мо- 

ве толькі з «хахлом», 
рам з Чарнігава? Ён мяне ра- 
зумеў, я разумеў яго мову. Ён 
чытаў мае беларускія кнігі, я -- 
яго ўкраінскія. І ўсё гэтае пры 
тым, што амаль палова роты ў нас 
- беларусы. 

Ва ўсім свеце цяга да славян- 
скіх моў. Нават ў іншых краінах 
ёсць лінгвісты, якія цікавяцца на- 
шаю моваю. А ў той жа час 
у нас родная мова выкінута з 
грамадскага і таму з сямейнага 
ўжытку. 

Ці не дзіва, што чалавек, які 
піша ў графе нацыянальнасць 
«белорус», кажа, што беларуская 
мова патрэбна толькі пісьменні- 
кам і больш нікому. 

Памятаю, яшчэ да маёй службы 
ў войску, у «Знамени юности» на- 
друкавалі ліст, дзе нейкі хлопец 
кажа: «Я ненавижу эту свою 
«родную мову», «меня просто бе- 
сит, когда в моей речи попада- 
ются белорусские слова»! 

Як не горка мне гэта казаць, 
але ніхто са знаёмых іншых на- 
цыянальнасцей, акрамя «бульба- 
шоў», не пытаў у мяне, навошта 


маім сяб- 


мне беларуская мова... 
Проці цячэння вады 
Зможа толькі жывое паплыць. 
М. БАГДАНОВІЧ. 


Можна ў нечым не згаджацца 
з БНФ, БСДГ, «талакоўцамі» і 
інш., але пад стаячы камень вада 
не цячэ. А якое ў нас ста- 
новішча з выкладаннем беларус- 
кай мовы? Чаму мне, беларусу, 
цяжка на ёй размаўляць? Дзе, 
у якой незалежнай свабоднай кра- 
іне дзеці пачынаюць вывучаць 
родную мову не з першага, а ў 
лепшым выпадку з другога кла- 
са? 

Асабістая справа кожнага, 
на якой мове размаўляць, якую 
літаратуру чытаць. Але мне не да- 
спадобы, каб беларуская мова пе- 
ратварылася ў такую, як латынь. 
Тым больш, што навукоўцам хо- 
піць і латыні. 

..Вось зараз у мяне спыталі, 
чаму я падпісаў канверт не «па- 
савецку». Як можна зразумець, 
трэба было падпісаць па-расійску. 

Тады я спытаў, чаму нікога не 
цікавіць, калі я ў ЗША і ў Канаду 
да сябра падпісваю канверт не 
«па-савецку». Я ўбачыў на твары 
таго, хто пытаў, здзіўленне. Яш- 
чэ да многіх ніяк «не даходзіць»: 
беларусы -- таксама народ са 
сваім прызначэннем на зямлі, 
са сваёй мовай і культурай. 

Паўлюк БЫКОЎСКІ. 


А ЎСТУПНЫМ СЛОВЕ 


старшыня камісіі Генадзь 
ЦЫХУН звярнуў увагу прысут- 
ных на тое, што галоўнай 


прычынай, якая абумоўлівае маг- 
чымыя будучыя змены ў права- 
пісе, у пастанове ІІ! з'езда ТБМ 
адзначана наступнае: «неадклад- 
нае вяртанне беларускай літара- 
турнай мове яе нацыянальнага 
аблічча». “Увогуле існуюць два 
аспекты, якія могуць прыводзіць 
да зменаў правапісу: унутры- 
моўны (функцыянальны, 
прагматычны) і пазамоўны, які ў 
нашай сітуацыі ўвасабляецца 
як адраджэнцкі. Абодва аспекты 
важныя, і ніводзін з іх не можа 
ігнаравацца, але ў нас, відаць, 
пераважае другі, што і адлюст- 
равала пастанова Іі з'езда ТБМ 
па правапісу. 

Старшыня камісіі спыніўся на 
разглядзе другога аспекта, які 
ў нас рэалізуецца праз імкнен- 
не вярнуцца да колішніх зда- 
быткаў, да таго часу, калі права- 
пісная думка развівалася нату- 
ральным шляхам. У сувязі з гэ- 
тым Г. Цыхун звярнуў увагу на 


«Беларускі правапіс (праект)» 
(1930), як на магчымы зыходны 
пункт дзейнасці камісіі. Гэты 
праект старшыня камісіі лічыць 
этапным у дзейнасці мовазнаў- 
цаў 20-х гадоў, у ім не заўва- 
жаецца якой-небудзь спекуля- 
цыйнасці, ціску знешніх фак- 
тараў, якія выразна «выпіралі» 
ў час правапісных абмеркаван- 
няў 30-х гадоў. Пазбаўленымі 
спекуляцый Г. Цыхун лічыць 
таксама змены, прынятыя ў 1957 
годзе. 

Мы належым да традыцыі, 
у адпаведнасці з якой у права- 
пісе праз пэўны час могуць ад- 
бывацца змены. Прынцып змен- 
насці ў беларускай мове заклаў 
Б. Тарашкевіч, які дапускаў 
кампрамісы, суіснаванне ў 
правапісе розных прынцыпаў. 
З іншага боку, ёсць мовы, нось- 
біты якіх заўсёды катэгарычна 
супраць любых зменаў у права- 
пісе. 

Як самастойную старшыня ка- 
місіі выдзеліў таксама праблему 
падрыхтоўкі грамадскай думкі. 
Дзеля гэтага трэба абавязкова 
актывізаваць дыскусію, але не 
толькі сярод навукоўцаў. Гра- 
мадства павінна быць падрыхта- 
вана для прыняц- 
ця тых прапаноў, якія могуць па- 
ступіць. 

У сувязі з вылучэннем Г. Цыху- 
ном праекта 1930 года ў якасці 
пункта адліку ў дзейнасці камісіі 
Сяргей Запрудскі звярнуў увагу 
на тое, што такі падыход 
аб'ектыўна можа азначаць «вяр- 
танне да Тарашкевіча», бо праект 
1930 года не мае значных ра- 


2 шышшшыышшшшшыжы,ы.,шшшшшы.»ошыжышыш-шшэ»--шьыььыьыыыаааааннацаная «Наша слова», 


зыходжанняў з правапіснай сі- 
стэмай аўтара «Беларускай 
граматыкі для школ». Параўна- 
ем кваліфікацыю гэтага праекта 
В. Баркоўскім: «праект мы мо- 
жам назваць толькі ўдакладне- 
най зводкай таго, што мелася 


раней». 
На думку Вінцука Вячоркі 
(часопіс «Спадчына») праект 


1930 г. не з'яўляецца этапным. 
Сярод навукоўцаў, сяброў пра- 
вапіснай камісіі Інбелкульта, 
выразна выдзяляліся 2 групы. 

У адрозненне ад тэрыторыі Са- 
вецкай Беларусі, у Заходняй 
Беларусі тарашкевічава трады- 
цыя развівалася і пасля 1933 
года. Гэтае развіццё спынілася ў 
1939 годзе, але зноў аднавілася 
пасля нямецкай акупацыі (гэ- 
тым разам на ўсёй беларускай 
тэрыторыі). У сувязі з перыядам 
акупацыі В. Вячорка адзначыў 
як «максымальна функцыяналь- 
ны» правапіс Антона Лёсіка 
1943 года. Пасля вайны вярнуў- 
ся правапіс 1933 года, а раз- 
віццё тарашкевіцы адбывалася 
на эміграцыі. Сёння рэальна іс- 


нуе варыянт беларускай літара- 
турнай мовы, і ён цалкам можа 
разглядацца як прыдатная асно- 
ва для дзейнасці камісіі. Гэты 
правапісны варыянт стабільны, 
калі не браць пад увагу «ды- 
сыдэнцкі» праект Я. Станкеві- 
ча. 

Г. ЦЫХУН заўважыў, што 
правапіс эміграцыі ўяўляе сабой 
асобную праблему. Мы не можам 
ігнараваць думку эміграцыі, і бы- 
ло б добра, каб мы яе ведалі. 
Старшыня камісіі выказаў спа- 
дзяванне, што ў эмігранцкім ася- 
роддзі разумеюць ненармаль- 
насць наяўнага падзелу павод- 
ле «правапіснай прыкме- 
ты» і што эміграцыя разумее 
неабходнасць дасягнення згоды. 


У сувязі з тэмай згоды і 
вытокаў расколу варта 
нагадаць наступны фрагмент 


з заявы ўдзельнікаў нарады « Пы- 
танні рэформы беларускага пра- 
вапісу», праведзенай у. маі г. г. 
Таварыствам беларускай мовы 
Акадэміі навук: 

«Тарашкевічаў правапіс меў 
шэраг недахопаў (і яны абмяр- 
коўваліся мовазнаўцамі ў 20-х 
гадах), тым не менш ён задаваль- 
няў патрэбы грамадства ў агуль- 
напрынятым правапісным  ко- 


“дэксе і аб'ядноўваў усіх белару- 


саў незалежна ад іх палітыч- 
ных поглядаў, веравызнання, 
месца жыхарства і г. д. 

Гэтай важнай кансалідоўнай 
функцыі не змог выканаць права- 
піс, уведзены ў 1933 годзе дзеля 
палітычнага моманту. Русіфіка- 
цыйны па сваёй сутнасці, ён вы- 
клікаў рэзкае непрыняцце 


“ 


заходнебеларускіх вучоных і ла- 
дзяліў беларусаў на «савец- 
кіх» і «несавецкіх», на «каму- 
ністаў» і «некамуністаў», на «эмі- 
грантаў» і «неэмігрантаў» і да 
т. П. 

“..Кансалідаваная, культурная 
нацыя мусіць мець агульны, 
дасканалы правапіс» («Чырво- 
ная змена», 3 --- 9 чэрвеня 1991 г.) 

Параўнаем таксама ранейшую 
думку Г. Цыхуна: «Кампраміс 
паміж двума існуючымі права- 
пісамі неабходны і магчымы, бо 
яны грунтуюцца на адных і тых 
жа прынцыпах» («Народная га- 
зета», 28 мая 1991 г). 

Аляксандр ПАДЛУЖНЫ 
(Інстытут мовазнаўства Белару- 
скай Акадэміі навук) пацвер- 
дзіў, што ў параўнанні з акадэ- 
мічнай канферэнцыяй 1926 года ў 
праекце 1930 года ніякай асаблі- 
вай навіны не было. На думку 
прамоўцы, пры вырашэнні права- 
пісных пытанняў перавагу трэ- 


“ба аддаць прагматычнаму ас- 


перту. У сучаснай сітуацыі ніяк 
не варта рабіць якія-небудзь 
змены ў граматыцы. Асобныя 


Адбылося чар- 
говае 
джэнне 


пася- 
камі- 
сіі па ўдаскана- 
ленні правапісу 
беларускай мо- 
вы 


С ьаь 


існуючыя правілы, якія вы- 
ходзяць за межы «ўласна права- 
пісу» і заходзяць у граматыку, 
надзвычай складаныя і заблыта- 
ныя (напрыклад, правапіс кан- 
чаткаў назоўнікаў мужчынскага 
роду ў родным склоне). А. Пад- 
лужны адзначыў, што ў сучасным 


правапісе ў перадачы запазыча- 


ных уласных назваў пануе сты- 
хія. Можна згадзіцца з тым, 
што трэба прасіць падтрымкі 
ў эміграцыі, але эмігранты павін- 
ны ўлічваць, што з 30-х гадоў яны 
адарваныя ад Беларусі, а тут 
мова развівалася. Прамоўца па- 
ведаміў, што ў Інстытуце мова- 
знаўства за аснову ўзяты права- 
.пісны звод 1959 года, але тут жа 





Выбранецкая інфармацыйная 
“служба паведамляе 


а 


На пачатку лістапада ў Навагрудку быў пастаўлены 


помнік 


Адаму Міцкевічу, выкананы скульптарам Валяр'янам Янушкевічам 
яшчэ ў 1988 годзе, якраз на 190-я ўгодкі паэта. Да гэтага часу 
гарадскія ўлады ніяк не маглі знайсці месца для ўстаноўкі помніка, 


ён валяўся ў кацельнай, а то і 


проста на вуліцы. 


Цяпер жа помнік 


заняў годнае месца на Замкавай гары. 


ж 


ж 


ж 


7 снежня з Навагрудка ў Варшаву ад'едзе аўтамабіль, на якім вы- 
везуць з Фарнага касцёла (Фары Вітальдовай) абраз Маткі Боскай 
Навагрудскай. У Польшчы ён будзе адрэстаўрыраваны. Яго аднаў- 
леннем будзе займацца цэлая група мастакоў-рэстаўратараў пад кі- 
раўніцтвам прафесара Тадэвуша Поляка. р 

Цікавая гісторыя гэтага абраза гаворыць, што хворага трохгадовага 
Адама Міцкевіча ягоная маці прыносіла да ліка Маткі Боскай, пасля 
чаго хлопчык паправіўся. Але гэта спрэчнае пытанне, бо Міцкевіч 
у паэме «Пан Тадэвуш» узгадвае Матку Боскую Замкавую. І калі 
лагічна ўдумацца у іігіорыю, дык замкавы абраз павінен быць пра- 


васлаўным, і захоўваўся 


ён пасля ў касцёле святых Барыса і Гле- 


ба як уніяцкая святыня. У нейкі час людзі пачалі атаясамліваць 
абраз Маткі Боскай з Фары Вітальдовай з цудадзейным абразам, 
прыгаданым Міцкевічам. Але ад гэтага касцёльны абраз не губляе 
сваіх вартасцей, бо гэта помнік жывапісу канца ХХІІ -- пачатку 


ХУПІ стагоддзяў. 
ж 


ж 


ж 


У верасні ў навагрудскай капліцы Святога Міхаіла была ўстаноў- 


лена памятная дошка ў гонар польскіх легіянераў, 


якія загінулі ў 


барацьбе з бальшавікамі ў 1919--1920 гадах. Пра гэтую падзею не 


было паведамлення ні ў рэспубліканскай, ні 


ж 


ж 


ў мясцовай прэсе. 
ж 


З Навагрудка паведамляюць, што праведзена эксгумацыя магілы 
манашак Ордэна назарытанак, расстраляных немцамі ў 1943 годзе ў 
шасці кіламетрах ад горада. У 1945 годзе іхнія астанкі былі пера- 
несены тутэйшым ксяндзом да сцен касцёла. Цяпер яны пераза- 
дзе пастаўлена памятная дошка. 


хаваны ў саркафаг у касцёле, 


На эксгумацыю прыязджала камісія з 


арцыбіскуп Сьвёнтак, 


матка манаскага 
ж 


ж 


Ватыкана. Прысутнічалі 


гродзенскі біскуп Кашкірэвіч і генеральная 
Ордэна назарытанак. 


ж 


15 снежня, у нядзелю, у прадстаўніцтве Савета Міністраў Рэспуб- 
лікі Беларусь у Маскве, што знаходзіцца па вуліцы Багдана Хмяль- 
ніцкага, 17, адбудзецца ўрачыстасць, прысвечаная 100-годдзю Максіма 


Багдановіча. Пачатак а 11-й гадзіне. 


ж 


ж 


ж 


23 лістапада адбылася канферэнцыя гродзенскай філіі БНФ. Раз- 
глядалася сацыяльна-эканамічнае, палітычнае і грамадскае становішча 
на Беларусі і задачы Народнага Фронту як палітычнай арганізацыі 
на гэты час. У канферэнцыі бралі ўдзел: старшыня БНФ спадар 
З. Пазьняк, ягоны намеснік спадар Ю. Хадыка, дэпутат Вярхоў- 
нага Савета спадарыня Г. Сямдзянава, прадстаўнікі суполак БНФ 


з Дзятлава, 


Мастоў, Навагрудка. 


На канферэнцыі быў прыняты 


шэраг рэзалюцый і Зварот да жыхароў горада. 

А днём раней у Гродзенскім Палацы культуры хімікаў адбылася 
сустрэча выбаршчыкаў з дэпутатамі Вярхоўнага Савета ад апазі- 
цыі БНФ. Выступалі і адказвалі на пытанні: Сямдзянава, Пазьняк, 
Маркевіч, Аксаміт. Браў удзел у гутары і сп. Хадыка. Прысутнічала 
каля 500 чалавек, шмат людзей стаяла, многія не змясціліся ў зале. 


Сустрэча была вельмі цікавай і зацягнулася амаль да поўначы. 


ж 


ж 


ж 


23 і 24 лістапада маладзёжная арганізацыя «Выбранецкія шыхты» 
правяла пікеты ў Менску з нагоды чарговых угодкаў Слуцкага паўстан- 
ня супраць бальшавікоў. Раздавалася газета «Свабода» з артыкулам 


Вітаўта Кіпеля «Слуцкая вайна», што прысвечаны паўстанню. 


Падрыхтавалі: 
Таццяна ЦАРУК 
і Андрусь ВАШКЕВІЧ. 


Званіце ў Выбранецкую інфармацыйную службу (43-59-36, Анд- 


русь). 


“ 


У камісіі па ўдасканаленні правапісу 


заўважыў, што структурна 
ён, відавочна, з'яўляецца каль- 
кай з рускага ўзору. 

Што да асімілятыўнай мяк- 
касці, то чытаць з мяккімі зна- 
камі добра, а пісаць -- цяжка, 
бо многія гэтай мякксці не чу- 
юць. Правілы пажадана фар- 
муляваць проста, а вось правіла 
пра асімілятыўную мяккасць 
немагчыма сфармуляваць про- 
ста. Калі казаць пра кампраміс- 
ныя падыходы, то, магчыма, гэ- 
тае пазначэнне мяккасці можна 
дапусціць пасля прыставак на 
зычны перад е, ё, ю, я (тыпу 
Зьезд, звесці). Іншы падыход -- 
не абазначаць асімілятыўную 
мяккасць нідзе. 


Г. ЦЫХУН заўважыў, што ў 
правапісным зводзе 1959 года 
многа лішняга, такога, што не 
патрэбна нармалізаваць. Гэты 
звод скоўвае. Парушэннем тра- 
дыцыі беларускага мовазнаўства 
была жорсткая нармалізацыя ў 
марфалогіі. У тым, што ў грама- 
тыцы існуе варыянтнасць, 
нічога дрэннага няма. (Апошнюю 
думку падтрымалі, бадай, усе 
прысутныя). 

Алесь ЯСКЕВІЧ (інстытут лі- 
таратуры Беларускай Акадэміі 
навук) паставіў пытанне: ці ёсць 
у змякчэння рэальная сістэма? 
Паводле прамоўцы, раней ужы- 
валася многа лішніх мяккіх зна- 
каў. У сённяшняй надзвычай 
складанай палітычнай сітуацыі, 
калі існуе праблема 
захавання Беларусі, наўрад ці 
варта ісці на змены ў правапісе. 
П з'езд ТБМ узяў на сябе вя- 


лікую адказнасць, заклікаўшы 
рэфармаваць правапіс. Народ гэ- 
тых зменаў не прыме, не зра- 
зумее. Сёння трэба нейкія паўме- 
ры, паступовасць. Мова эмігра- 
пыі -- гэта «мова для душы», а 
не для штодзённа а ўжытку. У 
нашай мове моцны прастамоўны 
пласт, і, калі пайсці ў напрам- 
ку да «еўрапеізацыі», як прапа- 
нуе рыдакальная моладзь, то ці 
будуць гэтыя пласты спалучац- 
ца? А. Яскевіч спаслаўся на свед- 
чанне пісьменніка У. Юрэвіча, 
паводле якога на Магілёўшчыне 
«Тарашкевіч не ўспрымаўся». 
Прамоўца няўхвальна выказаў- 
ся пра мову перакладу Яна 
Пятроўскага Ёвангеля павод- 
ле св. Яна, выдадзенага нядаў- 
на 200-тысячным накладам 
Беларускім Харытатыўна- 
Адукацыйным Фондам -- «ура- 
жанне такое, нібы на дыялек- 
це». 

Удзельнікі пасяджэння дамо- 
віліся, што як мінімум на дадзе- 
ным этапе камісія абмяжуецца 
«ўласна правапісам» і не будзе 
ўмешвацца ў граматыку. 

Сябры камісіі пазнаёміліся з 
праектамі анкет па праблемах 
правапісу, падрыхтавнымі Янкам 
Войнічам (інстытут мовазнаўст- 
ва) і С. Запрудскім. Іх абмер- 
каванне адбудзецца на наступ- 
ным пасяджэнні. У якасці тэмы, 
якая будзе вынесена на агуль- 
ную дыскусію, абрана асіміля- 
тыўная мяккасць. 

Сяргей ЗАПРУДСКІ, 
сакратар камісіі па 
ўдасканаленні 
правапісу. 


43, 1991 

«Наша слова», 43, 1991! 


зіма па маці, быў Адам Ягора- 
віч Багдановіч. У яго «Матэрыя- 
лах..» ёсць падраздзельчык: 
«Маці Максіма і яе род». Цытую: 


ЕРШЫМ ЧАЛАВЕКАМ, 
які расказаў пра род Мак- 


«Маці Максіма называлася 
Марыя Апанасаўна, па бацьку 
Мякота, па маці, Таццяне Восі- 
паўне, -- Малевіч. Здаецца, абод- 
ва роды папоўскія, па крайняй 
меры Таццяна Восіпаўна была 
папоўнай. Муж яе быў дробны 
чыноўнік (губернскі сакратар), 
служыў наглядчыкам Ігуменскай 
павятовай бальніцы. Ужо ў ста- 
лым узросце ажаніўся другім 
шлюбам на маладзенькай папа- 
дзянцы Таццяне Восі- 
паўне Малевіч 17-ці гадоў і меў ад 
яе 5 дзяцей: 4 дачкі і сына. 
Цяжкая хвароба бацькі, які 
атрымліваў капейкі (25 рублёў на 
месяц), абрынула сям'ю ў бязвы- 
ходнае жабрацтва, і дзеці яшчэ да 
смерці бацькі былі адвезены ў 
Менск у дзіцячы прытулак (рог 
Петрапаўлаўскай і Падгорнай 
вуліц). Хлопчык хутка памёр 
у шпіталі, а дзяўчынкі застава- 
ліся да 14 гадоў у прытулку. Умо- 
вы жыцця ў прытулку, вядома, 
былі дрэнныя: дрэннае харча- 
ванне, густа населеныя спальні, 


ну Малевіч-Мякоту. Як заўважыў 
Алесь Бачыла, Ганна Кіпрыя- 
наўна хацела падкрэсліць, «што 
ў іх родзе былі таксама тале- 
навітыя людзі». 

На старонкі ўспамінаў Ганна 
Кіпрыянаўна вынесла “і састарэ- 
лую крыўду на Адама Ягоравіча: 
«Маму вельмі ўразіла і пакрыў- 
дзіла, што Адам Ягоравіч усё 
пісаў пра сваю радню, прыпі- 


Максімаў радавод 





Таццяна Восіпаўна Малевіч 
(у замустве Мякота) нарадзілася 
прыблізна ў, 1845 годзе на Палес- 
сі ў сям'і сельскага свяш- 
чэнніка Восіпа Малевіча. З якой 
менавіта вёскі і мясцо- 
васці яна паходзіла -- невядо- 
ма, аднак па таму, што добра 
гаварыла па-польску і па-бела- 
руску, можна меркаваць, 
што жыла на тэрыторыі, насе- 


двух закаханых быў таму віною, 
але неўзабаве Таццяна Восіпаўна 
пасварылася са сваім абраннікам 
-- - семінарыстам Рубяроўскім. 
Нейкі час абое, вытрымліваючы 
характар, не сустракаюцца. І трэ- 
ба ж, каб менавіта ў гэты час да 
яе пасватаўся ўдавец Панас Іва- 
навіч Мякота, чалавек намнога 
старэйшы за дзяўчыну, больш 


сталы і ўраўнаважаны. І, як бывае. 


З КУФРА МЯКОТА 


Малевічы -- Мякоты 


2 Валасовічы 


«Малевіч -- называў я яго ў жарт па прозвішчу яго бабкі з матчы- 
нага боку, бо па характэрных рысах твару і ён, і яго маці былі падобны 
да бабулі, далёка аднак разнячыся ад яе характарам, які быў ў яе хвараві- 
та няўраўнаважаны і надзвычай эксцэнтрычны». 
... (А. Я. Багдановіч «Матэрыялы: да 

біяграфіі М. Багдановіча»). 


сваў толькі ёй усе выключныя 
рысы. Не пацікавіўся даведацца 
аб радні з боку маці Максіма --- 
Марыі Апанасаўны, сваёй першай 





усё гэта, вядома, падточвала Жонкі. Ён лічыў, што з усіх 
здароўе. сясцёр толькі Марылька была 
Ў, аны, ая 
а ра Я А” е Ка аба аа Ф ў ае сай «а аа” баса й 
; Ка дараць ? ара аа». 


я ае 
40; ай а 


РБ 23; 


Праз карэктарскі недагляд 


. Аа рана ае, 


заг: «Ф Я, 


Раса ге 


у кніжцы зроблена 


ЬЯ 


пімат друкарскіх абмылак Не маючы вольваго 


мейсца папраўляем толькі адну у па9ме 


»ВЭРО- 


НІКА“ пасьля б штрофы трэба паставіць 9, 10 ў 
і 11 штрофу. Просім чытачоў зауважыць гэта. 


ВЫДАВЕЦТВО.- 





Вокладка прыжыццёвага зборніка «Вянок» з дарчымі надпісамі А. Я. 
Багдановіча, Г. Валасовіч- -“Гразновай, Я. Брыля. 


Маці Максіма параўнаўча па- 
шэнціла: як жвавае, багата адаро- 
нае здольнасцямі дзіця, з рас- 
кошнымі валасамі, яна звярнула 
на сябе ўвагу апякункі прытул- 
ка губернатаршы Пятровай, 
і тая ўзяла яе да сябе ў дом і 


пасылала вучыцца ў жаночае 
Аляксандраўскае вучылішча, 
а затым па яго заканчэнні, 


адправіла яе ў Пецярбург у жа- 
ночую настаўніцкую школу, улад- 
каваўшы на кватэру да сваіх сва- 
якоў Пятровых...» 

У 1965 годзе наладзіліся асабі- 
стыя сувязі даследчыкаў творча- 
сці Максіма Багдановіча 
Ніны Ватацы і Алеся Бачылы 
з Ганнай Кіпрыянаўнай Вала- 
совіч-Гразновай, стрыечнай ся- 
строй паэта, адзінай ужо на той 
час прадстаўніцай роду Малеві- 


чаў -- Мякотаў -- Валасовічаў, 
якая ўдакладніла і пашырыла 
сказанае ў свой час Адамам 
Ягоравічам пра род Максі- 


мавай маці. 

У 1966 годзе Ганна Кіпры- 
янаўна апублікавала «Успаміны 
пра брата» («Полымя, Ме 12), 
якога памятала па жыцці ў Ярас- 
лаўлі. У публікацыі, акрамя 
Максіма, яна расказала пра цётку 
Стэфу (Сцепаніду Апанасаў- 
ну), стрыечнага брата Жэню, 
бабулю Таццяну Восіпаў- 


“ прыкметна, 


адароная. Але гэта не так, і 
калі такое яму здалося, то з-за 
таго, што ў ёй гэта было больш 
бо яна атрымала 
адукацыю. А між тым, у радні ма- 
ці Максіма былі здольныя лю- 
зі. Цёця Стэфа мела чулую ду- 
шу і светлы розум, яе лісты 
былі змястоўныя і прыгожыя. 
Яе сын Жэня быў высока адаро- 
ны чалавек. Памёр ён на дваццаць 
шостым годзе жыцця ад сухот, 
памёр адзін, пахаваны ў Ялце, а 
дзе -- ніхто не ведае. Цёця жы- 
ла каля Асіповіч, дзе працавала з 
мужам (Францам Антонавічам 
Секержыцкім - І. К.), потым пе- 
раехалі ў Ніжагародскую бер 
ню і жылі каля Барміна...» 

Асабліва цікава і падрабяз. 
на расказала Ганна Кіпрыянаў- 
на пра сваю і Максімаву бабу- 
лю, якая з 1896 года жыла ў 
сям'і Кіпрыяна Валасовіча 
і Ганны Апанасаўны, -- яе баць- 
коў. Спашлюся на дзве крыніцы: 
на кнігу А. Бачылы «Дарогамі 
Максіма Багдановіча»  (Мн., 
1983), пры напісанні якой быў 
выкарыстаны вусны расказ 
Ганны Кіпрыянаўны пра 
бабулю, і на аўтограф сястры 
паэта «Успаміны аб жыцці Тац- 
цяны Восіпаўны Мякоты», які 
захоўваецца ў Літаратурным 
музеі М. Багдановіча. 


“літвы - 


дыя 


“выдатнай 


ленай беларусамі і палякамі. 
Памятала "Таццяна Восіпаўна 
прыгоннае права, нацыянальна- 


вызваленчае паўстанне 1863 года 
і знішчэнне уніяцтва. Засталося 
ў яе памяці, як «заганялі бізу- 
ном народ у праваслаўныя цэр- 
квы», як прымушалі вучыць ма- 
па-славянску, бо без ве- 
дання некаторых малітваў мала- 
не маглі ўзяць шлюб. 
Памятала хваробу каўтун. Тады 
на вясковых парканах можна 
было ўбачыць шапкі валасоў, што 
«звіліся ў каўтун і аддзяліліся 
ад галавы». Быў такі праклён: 
«Каб твой розум у каўтун звіў- 
ся». . 

! Сям'я ў айца Малевіча была 


вялікая -- некалькі сыноў і да- 


чок. Усе вучыліся: хлопцы ў ду- 
хоўнай семінарыі, дзяўчаты ў 
хатніх настаўнікаў. Таня стала 
рукадзельніцай: вы- 
шывала гладдзю і бісерам, вя- 
зала, ткала і прала. Прасці 
вельмі любіла, нават тады, 
калі ў гэтым не было патрэбы, -- 
выпрадала самую тонкую 
нітку. Навука, здабытая ў баць- 
кавай хаце, потым ёй вельмі пры- 
далося. Браты і сёстры жылі 
дружна, клапаціліся адно аб ад- 
ным. Маці памерла рана, і ма- 
лую Таню гадавалі і апекавалі 
старэшыя. Страта маці стала пер- 
шым яе вялікім горам, зрабіла 
нервовай і запальчывай. Аднак 
жыццё прадаўжалася. Таня стала 
прыгожай, стройнай, з раскошнай 
касой дзяўчынай. Асабліва добра 
станавілася ў доме, калі сям'я 
падчас вакацый збіралася разам 
-- не сціхалі тады рогат, жарты 
і песні. Падыходзілі з наваколь- 
ных сядзіб сябры і сяброўкі, на- 


ў людзей запальчывых, Таццяна 
Восіпаўна Малевіч дае яму сваю 
згоду, хоць у глыбіні душы па- 
сапраўднаму кахае толькі Рубя- 
роўскага. Родзічы адчулі яе гарач- 
насць, спрабавалі адгаворваць 
ад паспешлівага рашэння, але 


нічога не памагло. Настойлівым 
адгаворваннем яны нібы падлівалі 
масла ў агонь. Нічога гэтага не 
ведаў сам Рубяроўскі і таму не 
мог паўплываць на рашэнне каха- 
най. 





Ганна Апанасаўна Валасовіч ( Мя- 
кота), сястра маці паэта. 


Больш за ўсіх перажываў 
бацька -- сумленны сельскі свя- 
шчэннік, які на сваім вяку пе- 
рабачыў нямала падобных тра- 
гедый, у памяці якога была све- 


жай і свая рана -- смерць жон- 
кі. Калі настаў час бласляў- 
ляць дачку, ён некалькі разоў 


браў ікону і ўсё ніяк не мог 
выканаць знаёмы рытуал: дрыжа- 





а 


Сям'я Таццяны Восіпаўны і Апанаса Іванавіча Мякотаў. На ка- 


ленях у маці -- Марылька. 


ладжваліся вечарынкі З музы- 
кай і танцамі. У іх сям'і ўсе мелі 
добрыя галасы. Прыгожы голас 
быў і ў Тані. І спявала тады 
яна, можа, больш за ўсіх. Вельмі 
любіла песні: «У зоры, у зорач- 
кі» і «Выхожу один я на доро- 
гу». Іграла на гітары, танцавала. 
Любіла чытаць. 

Але вось прыйшло першае гара- 
чае каханне. Зазірнем у кнігу 
А. Бачылы і даведаемся, што 
адбылося далей: «Невядома, хто з 


лі рукі і самі апускаліся долу. 

І ўсё ж вянчанне адбылося. 
А вечарам, у самы разгар вясел- 
ля, з'явіўся Рубяроўскі. Позна пе- 
радалі яму вестку... Першай яго 
заўважыла старэйшая сястра 
Таццяны Восіпаўны. Яна тут жа 
адвяла ў бок маладую і, ведаючы 
яе характар, папярэдзіла: 


-- Глядзі, Танька: ранейшае 
ўжо скончана, ты цяпер павен- 
чана і нічым не павінна пака- 


заць, што ўсё яшчэ любіш яго. 


рысы... ы. ч“аыаыыааы Б чаааааыаыь. ашааь. “аа. “ыаышь. “Чаь. 

Што тварылася тады ў душы 
маладой -- ніхто не ведаў. 
Аднак... Яна падпарадкавалася 
-- каб не сарамаціць сябе і, га- 
лоўнае, бацьку, які так настойлі- 
ва адгаворваў яе ад неабдумана- 
га ўчынку. Толькі шмат пазней 
яна прызнаецца ў сваёй памыл- 
цы і, цяжка ўздыхаючы, скажа: 

-- Калі б Рубяроўскі прыехаў 
на некалькі гадзін раней, вяселле 
распалася б: я выйшла б замуж 
толькі за яго. Ні перад чым бы не 
спынілася». 

Рубяроўскі таксама цяжка пе- 
ражыў гэта здарэнне і не раз 
аб гэтым казаў. 

Таццяна Восіпаўна не любіла 
расказваць пра сваё замуства. 
Яно не прынесла ёй шчасця, але 
і не было такім жабрацкім, 
як пісаў Адам Ягоравіч, бо 
старэйшая дачка Стэфа выхоў- 
валася ў прыватным пансіёне 
і вывучала нават французскую 
мову. 

Апанас Іванавіч Мякота памёр 
у ноч на 5 студзеня 1879 года, 
пасля чаго сям'я і ўпала ў бед- 
насць. Маці Ганны Кіпрыянаў- 
ны расказвала, што пасля смерці 
бацькі казённую кватэру ім давя- 
лося вызваліць і пайсці жыць на 
край Ігумена (цяпер г. Чэрвень) 
у напаўразбураную хаціну. Запа- 
мятаўся пусты, халодны пакой. 
Дзецям хацелася есці. А была 
зіма, на двары выла завіруха. 
Вечарам сядзелі без святла. Бы- 
ло страшна. Маці прыходзіла 
позна. Тады і пачала Таццяна 
Восіпаўна аддаваць дзяцей у пры- 
тулак па чарзе, калі дзіцяці спаў- 





Аляксандра Апанасаўна Мякота, 
сястра маці паэта. 


нялася сем гадкоў, -- спярша 
Марыльку з Міхасём, затым, Шу- 
ру і апошнюю -- Анюту. Стэфа 
была на той час пераросткам і 
дзесьці служыла за хлеб, а пас- 
ля выйшла замуж. 

Ганна Кіпрыянаўна пісала: 
«Апавяданне Марыі Апанасаўны 
«Напярэдадні каляд» мне вельмі 
нагадвае жыццё Таццяны Во- 
сіпаўны: «Не адзін раз у адчаі 
яна білася аб халодныя сцены 
ўбогай хаты, просячы ў Бога 
смерці, абы адно не чуць гэтага 
ляманту дзяцей аб кавалку хле- 
ба, што надрывалі душу...» У гэ- 
тым сваім апавяданні Марыя 
Апанасаўна апісвала жыццё маці» 
(«Успаміны аб жыцці Т. В. Мя- 
коты»). Больш за дзесяць гадоў 
Таццяна Восіпаўна пражыла ў 
Менскай багадзельні. За гэты час 
памерлі Міхась і Марылька, а 
дочкі Шура і Анюта павыходзілі 
замуж. У сям'і наймалодшай дач- 
кі знайшла бабуля нашага паэта 
ддя сябе і сваёй старасці пры- 
тулак. Памерла яна ў глыбокай 
старасці ў 1923 годзе, пахавана 
ва Уладзіміры. 


Ганна Кіпрыянаўна нара- 
дзілася ў Менску, але лёс нака- 
наваў ёй пражыць жыццё ў 


Ніжнім Ноўгарадзе. Уся радня 
Марыі Апанасаўны і Адама Яго- 
равіча асядала там. Сустрэлася 
яна з родным горадам ажно ў 
1965 годзе, ва ўзросце 68 га- 
доў. Прыехала сюды з стрыеч- 
най пляменніцай Максіма па баць- 
ку Наталляй Глебаўнай Кунцэ- 
віч па запрашэнні Ніны Вата- 
ЦЫ. 8 мая сваячкі паэта наведалі 
Інстытут літаратуры АН Белару- 
і. Сустрэча адбылася ў аддзеле 
рукапісаў і выданняў. Тады і па- 
прасілі мы гасцей напісаць успа- 
міны пра Багдановічаў -- баць- 
ку і сына. Адгукнулася на гэту 
просьбу Ганна Кіпрыянаўна 
ў пісьме (кастрычнік 1965  г.). 
Яе ліст - узор чалавечай так- 
тоўнасці, шчырасці, дабрыні. 
Ён высвеціў Ганну Кіпрыянаўну 
як блізкага да Максіма чалаве- 


ка: Ірына КРЭНЬ. 
(Працяг у наступным нумары). 

Час прыспешвае! .. 
Лякарня чараўніцы Потахі. 


ПЯТРУШКА. У лекавых мэтах ужываюць карані і на- 
сенне. Напар у выглядзе чаю з каранёў пятрушкі 
п'юць у народзе ў розных дозах пры ўздуцці кішэч- 
ніка, пры ўсіх відах хвароб мочапалавых органаў, 
пры камянях мачавога пузыра, пры вадзянцы -- як добры 


мачагонны сродак. 0 
Ёсць сцверджанні, што калі доўга адсутнічае месячная 


кроў, то дапамагае адвар з насення пятрушкі з дабаў- 
леннем травы руты. Бяруць 2 г насення пятрушкі ! І г 
травы руты на 1,5 шклянкі вады, вараць 7-10 мі- 
нут. Глыткамі выпіваюць усё за дзень або па паў- 
шклянкі 29 разы на дзень. Масла з насення пятрушкі 
(аптэчнае) ужываюць у дозе 0,5 г на вадзе як сродак, 
які ўзмацняе менструацыі. 

ФАСОЛЯ. У лекавых мэтах ужываюцца створкі 
пладоў фасолі. Напар парэзаных створак -- 30--40 г 
на 1 л вады -- п'юць пры раматусе і як мачагонны пры 
вадзянцы, якая ўзнікла на глебе нырачных захворван- 
ня 


Баранавіцкая рада ТБМ імя Францішка Скарыны стварае першы 
на Беларусі этнаграфічны музейны комплекс земляробства. 


Паводле задумы аўтараў там будзе ад- скага музея самаахвярнымі намаганнямі 
люстравана развіццё старадаўняй матэры- беларусаў усяго свету. 
яльнай культуры беларусаў. Звяртаемся з просьбай да ўсіх грама- 
дзян Беларусі, да беларусаў усяго свету 
дапамагчы ажыццявіць задуму. Сродкі 
просім пералічваць на рахунак Ле 100700852 
у Камінвестбайку г. Баранавічы ці на ва-. 
лютны рахунак ТБМ імя Ф. Скарыны ў г. 
Менску (700704 у Знешэканамбанку) з 
адзнакай -- для музея. 

Міхал БЕРНАТ. 


Ужо адрамантаваны і аздабляецца буды- 
нак будучага музея, збіраюцца экспанаты. 
Але на рэстаўрацыю млына, кузні, сядзіб- 
ных пабудоў, на завяршэнне ганчарнай 
майстэрні патрэбны немалыя грошы. Свае 
сродкі рада ўжо вычарпала. Апошнім часам 
мы з'яўляемся сведкамі пабудовы Гайнаў- 


БОЛЬ ЧАРНОБЫЛЯ 


КУКУРУЗА. Для лекавых мэт збіраюць у народзе 
пучкі слупкоў з рыльцамі, якія называюць іншы раз 
«кукурузным воласам». Іх лічаць мачагонным сродкам, 
што ператварае мачавыя камяні ў пясок, а таксама і 
жоўцевыя камяні. Вось адна з простых сумесяў пры зах- 
ворванні мочапалавых органаў: кукурузны волас, створ- 
кі фасолі і лісце талакнянкі роўнымі часткамі змешваюць 
разам і 40 г гэтай сумесі кіпяцяць 15 мінут у І л вады. 
Увесь адвар працэджваюць і выпіваюць за дзень за 
шэсць разоў. Пры гэтым рэкамендуецца бяссолевая ма- 
лочная дыета, цёплыя ванны і грэлкі на вобласць мача- 
вога пузыра ці нырак. , 

РАСЛІНЫ, ЯКІЯ ЎЖЫВАЮЦЦА Ў НАРОДЗЕ ПРЫ 
ХВАРОБАХ ДЫХАЛЬНЫХ ШЛЯХОЎ. 

ВОЛЬХА. Пры прастудзе, калі ў хворага хочуць вы- 
клікаць пот, робяць наступнае: кладуць яго на слой свежа- 
га альховага лісця і накрываюць тоўстым слоем такога 
ж лісця, а зверху -- коўдрай. У хуткім часе чалавек 
пачынае пацець і вельмі моцна. 

Такі метад лічыцца карысным для хворых са слабым 
сэрцам і ўжываецца, напрыклад, пры вострым раматусе, 
артрытах, падагры, сустаўным рэўматычным болі і інш. 








АДРАДЖЭННЕ: Вечарына памяці. Да 90-104- 

ПРЭМ'ЕРЫ, дзя з дня нараджэння Міхася 

ВЕЧАРЫНЫ Зарэцкага. 20 снежня. Пачатак 

, ; , і нёй ' у 19 гадзін. За даведкамі звяр- 
Ізноў о -- Барталамееўка. Па афіцыйных справаздачах яе ўжо няма. У канцы лета ў ІМПРЭЗЫ тацца да адміністрацыі: тэл. 


36-09-09 і 36-04-91. 

Запрашаем усіх арганізатараў 
культурных беларускамоўных ім- 
прэзаў, як у Менску, так і ў 
іншых месцах, папярэдне паве- 
дамчляць нам свае планы дзеля 
абвесткі ў «Нашым слове». 


гэтай вёсцы, якая вельмі пацярпела ад аварыі на Чарнобыльскай АЭС і даўно падлягае 
адсяленню, закрылі магазін. З 23 кастрычніка поўнасцю спынена падача электраэнергіі. Боль- 
шасць дамоў апусцела. І ўсё ж дзе-нідзе ідзе жыццё. Ды ці жыццё гэта у такіх умовах? 
На здымку: нямногія з тых жыхароў, хто застаўся ў вёсцы, збіраюцца разам, каб падзя- 
ліцца апошнімі навінамі, абмеркаваць свае справы. 
Фота Сяргея ХАЛАДЗІЛІНА 


(БЕЛТА). 


У ДОМЕ ЛІТАРАТАРА 
(МЕНСК) 


Прэм'ера фільма «Купалле на 
раза гошчы» 17 снежня. Ца- 
чатак у 19 гад мн. 








“зе Слоўцы, якія паслужаць гэга Крыжаванка-пераклад 


(Пачатак г. МеКМе 10, 1990; 4, 
23, 26, 38, 1991). 
Шафёр: 

-- Жонка дзяўбе: «Парабі 


яшчэ з годзік-два, не ляці на пен- 
сію Не такая ўжо ў цябе і 
ўвярэдная работа...» А гэта не 
работа, а хваработа, як мая ўнуч- 
ка кажа... Дзень цяпер з камаро- 
ву дзюбку, не паспееш азірнуцца, 
як і ноч апранае. А калі яшчэ 
і слякаць, туман, шыбы ў машыне 
пацеюць - як сляпы крот робіш- 
ся. Нервы -- як струны напятыя, 
пульс 120, ціск 200... А пакуль 
даставіш кожнага на печ! Адна- 
му заяўніку на прыроду заману- 
лася... На табе прыроду, вывез 
за горад. А ён сусліць губамі, 
плямкае, хр-р-р, хр-р-р. Катур- 
хаў, катурхаў, а ён спіць і не 
шманае. Так і не дабудзіўся, пры- 
вёз назад на тое месца, дзе браў. 
ж ж з 


-- Як пажываеш? 

-- Кідаюся патрохі. 

-- Э-э, а я думаў, ты яшчэ 
хадок-пабягайчык. Ажно і ў цябе 
лоб на патыліцу палез. 

-- На люстэрка, на сябе па- 
лядзі. Адзін нос астаўся, грыб ты 
сушаны. Як малаком абліўся... 

ж ж ж 

--. Во разагналася галатва, 
раскаталі губы. А тут адны капы- 
ты ў вітрыне. 

-- Я ж табе казаў - нашто 
нам гэтая турбацыя з гатоўляй? 
Дзе ты сталуешся? Зайшлі б у 


якую харчэўню і набягу, устаяч- 


ку. 

-- Я ж цябе хацеў па-добраму 
ўчаставаць. Магу экзамен на по- 
вара здаваць. 

ж ж ж 

--- Паглянь, як месік затупіў- 
ся... Не павесіш ужо восілкаю 
вядзерца на ражок -- упадзе. 

-- Другая квадра канчаецца. 
А да тоўніка яшчэ столькі. 


Наш адрас: 220005, г. Мінск, 
вул. Румянцава, 13. 


Тэлефон рэдакцыі: 33-17-83. 


ж ж ж 


-- Фу, якая несмач, атрута. 
Калом стаіць у горле. 

-- Дык гэта ж твая жонка на- 
шыхавала, нагатавала! 

-- А-а... ведаеце, нічога, нічо- 
га. Пасаліўшы, забяліўшы, мож- 
на есці. 

ж ж ж 
Дыялог: 
-- Пражыла я са сваім тапту- 


Павел МІСЬКО. 


«Дай, Божа, 


е 


пагоду 


па году!» 





ном, як на свінні праехала. Чым 
такі скорам, дык лепш ужо ніш- 
“чымніца. 

-- Што ты жупіш такое? Ад- 
ной, без мужыка жыць? Не-не- 
не... Хай будзе мужык як лапаць, 
абы мне за ім не плакаць. Сякі- 
такі дуралей, але ў хаце весялей. 
Хоць чапяліна, але ж за ім дровы 
і лучына! Лепш саламяны муж, 
чым залатыя дзеткі. 

-- Хоць пад лавачкаю сядзець, 
абы на прыгожага глядзець?! 
Схамяніся, Параска, не плявуз- 
гай... Язык ляшчыць, як калаў- 
рот трашчыць. 

ж ж 

-- Яці... лігенты!... Не гавораць 
па-беларуску, а  раз-маў-ля- 
юць... З раздзяленнем гука ДЖ, 
ДЗ на два, з рускай цвёрдасцю 


«снег», «смех», калькіруючы 
бязбожна -- «вялікае дзякуй», 
«прабачайце мяне», «загадчык 
аддзелам». Жывой народнай мо- 
вы не ведаюць і не імкнуцца ве- 
даць, а лезуць, як жабы на кувпі- 
ну. хваляцца, што «дасканаляць» 
мову. Валакуць і хлуд, і смецце 
--- «затэлефанаваць», «аповяд», 
«расповяд», «паліць» (у сэнсе -- 
курыць) -- і безліч іншых пала- 
нізмаў... Калі лянуюцца ў бела- 
рускія слоўнікі глядзець, абшар- 
ваць кішэні народнай памяці, 
то хоць бы ў польскія загляд- 
валі... А журналістка, вядучая, 
у заключэнне: «Паважаныя ра- 
дыя слухачы! Вы слухалі сустрэ- 
чу за круглым сталом...» Радыя... 


А хто ж будзе радавацца, калі 


такое пачуеш? 
ж з Хх 

-- Дай, Божа, пагоду па году! 

-- Ага, на пагодзе стала, дзя- 
куй Богу. Ты пасеяла ўжо бура- 
кі? 

--. Валовікі толькі. А рэпкі не 
ўсе, на два радкі не хапіла насен- 
ня. Прыйшла да цябе пазычаль- 
ніцаю: мо, хоць жменька стало- 
вых асталася ў цябе? 

-- Засталася, але нецікавыя 
сёльта, бледныя, у палосачкі. Гэ- 
та ж блізка ад кармавых высадкі 
пасадзіла, дык скінуліся. Агра- 


ном кажа -- пераапыліліся. 
ж ж ж 
Трыпутнік, прыпутнік, прыда- 
рожнік і... трэпатнік. Назвы- 


сінонімы адной расліны. У апош- 
няй нешта ад «трэп», «трапаць». 
Расце, значыць, там, дзе часта 
ходзяць, топчуць, мнуць, труць, 
трэплюць расліну нагамі. Не ска- 
жаш, што ў народа не чуйнае 
вуха і кепскі густ на слова! 
ж ж ж 

-- Дзе ты насек такое тэн- 
чы? Галава твая... На кроквы 
трэба жэрдкі во такой тэўсці 
-- як трыма далонямі абхапіць. 

Енананна 









ПА ГАРЫЗАНТАЛІ: І. Жгучая крапива. 4. Лесник. б. Издалека. 
7. Отечество. 9. Спрос. 
Вопль. 
дение. 23. Клянчить. 26. Ткачиха. 28. Обозреватель. 29. Наковальня. 

ПА ВЕРТЫКАЛІ: І. Жилице. 2. В длину. З. Отчаяние. 4. Слой. 
5. Крошка. 6 Займствование. 8. Ограбленные. 9. Птенец. 10. Гла- 
зомер. Іі. Сжатое поле, на котором рос ячмень. 
18. Керосин. 19. Опадание. 20. Сучья. 22. Шарф. 24. Целина (снеж- 
ная). 25. Лавка, магазин. 27. Верхом. 


і2. Икона. 14. 
Рассуж- 


10. Сарай (для телег). 


15. Ягнёнок. 16. Искренний. 17. Взрослый. 21. 


і3. Забвение. 


Падрыхтавала 
Людміла ШНІП. 


РЭДАКЦЫЙНАЯ КАЛЕГІЯ 
Рэдактар Эрнэст Ялугін. 
Сябры калегіі: Янка Брыль, Анатоль Бутэвіч, Ніл Гіле- 
віч, Уладзімір Дамашэвіч, Алесь Камароўскі, Анатоль 
Клышка, Алег Куліцкі, Уладзімір Ламека, Уладзімір 
Содаль, Алесь Траяноўскі, Генадзь Тумаш, Яўген Цума- 
раў, Генадзь Цыхун, Міхась Шавыркін. 
Адказны сакратар Анатоль Сілянкоў. 


х 


Аўтары надрукаваных матэрыялаў адказваюць за дакладнасць фактаў і іншых звестак. 


Пункт гледжання аўтара 


Рукапісы рэдакцыя не рэцэнзуе і назад не вяртае. 


неабавязкова можа адпавядаць меркаванню рэдакцыі. 


МВПА імя Якуба Коласа. 
Мінская паліграфічная фабрыка 


Наклад 5.058 паасобнікі. Зак. 2471. 


Чырвоная Зорка». 
індэкс 74975. 


